

№ 19

32

XVII  
Отд.  
8019



ІСКРЫ  
ІЛЬЛІЧА

бз 1189

# ІСКРЫ ІЛЬЛІЧА


№ 19

двухтыднёвая часопісъ  
для меньших дзяцей

ОРГАН ЦК ЛКСМБ  
ІНАРКАМАСЬВЕТЫ

1932

выданьня 4



## У майстэрні

ВЕРШ і МАЛЮНАК ДЗЯТКОРА М. КАЛАЧЫНСКАГА

Звоняць пілкі—чак-чак-чак!  
Тут унуні Ільліча  
Дошкі, палачкі габлююць,  
Рэчы розныя майструюць.  
А таксама шмат машын  
Змайстравалі малышы.  
Тут працуе наш атрад  
Піанэраў, акцябрат.

Адрес рэдакцыі і канторы: МЕНСК, КАМСАМОЛЬСКАЯ, 25.

# Гультаі

І. КАГАНОЎСКАЯ

Васіль. Я хачу быць інжынэрам. Буду рабіць самалёты, розныя машины.

Алена. А я хачу быць доктарам. Буду лячыць хворых дзяцей.

Мікола. А я толькі настаўнікам буду. Усіх нягра-  
матных навучу.

Слава. А я хачу быць электраманцёрам. Буду электрычнасьць праводзіць у кватэры.

Кім. А я—краўцом. Буду для ўсіх вopратку шыць.

А раніцай, калі маці ці бацька будзяць іх у школу ісьці, дык вось аб чым дзеци гавораць:

Васіль. Я яшчэ трошкі паляжу, дарма што спаз-  
нююся ў школу.

Алена. Надаела кожны дзень у школу хадзіць.  
Лепей-бы пабегаць. А ў школе вучыцца трэба.

Мікола. і хто гэта выдумаў школы? Калі-б іх ня  
было—ня трэба было-б раніцай съпяшацца на заняткі.

Слава. Не пайду сёньня ў школу. Настаўніца зро-  
біць вымову, што непадрыхтавала заданьяў.

Кім. Скарэй-бы вырасьці вялікім, каб у школу не  
хадзіць.


А цяпер падумайце, дзеци, ці вывучыцца хто з такіх  
школьнікаў на інжынэра, на доктара, на настаўніка, на  
краўца, на электраманцёра, калі так будуць старацца  
вучыцца.

А ХТО З ВАС, ДЗЕЦІ, ПАДОБЕН НА ІХ?

# АКЦЯБРАТЫ


ВЕРШ ДЗЯТКОРА Я. ХОМЧАНКІ

Ля шчыкетаў струхнелых, паломаных  
Забаўлялася наша дзятва.  
Замест цацак—гнілая салома,  
Замест гульняў—тут бойка была.  
Па каменьнях калечылі ногі,  
Выбівалі у воннах шкло;  
У сады пракладалі дарогі,—  
Гэтак часта з малымі было.



А зараз жывуць вось ня гэтак  
Налгасьнікаў нашых сыны.  
Ўсе дзецы цяпер—акцябраты,  
І ў садзе дзіцячым яны.  
Прыходзяць ад самага ранку  
Вучыцца сюды, майстраваць.  
Тут цацкі, тут пілкі, рубанкі,  
Тут весела дзесям гуляць.

МАЛЮНКІ  
ЦКІПНІСА



# ХАТНІЯ ВОРАГІ

Штодня ў рэдакцыю прыходзіць многа лістоў: прысылаюць іх дзяткі з розных гарадоў, калгасаў, вёсак у сваю часопісі.

Разам з другімі лістамі дзяткоў рэдакцыя атрымала калектыўны ліст ад вучняў Гаранскай школы. Яны назвалі ліст „Хатнія ворагі“ і просіаць, каб канешне надрукавалі ў часопісі. Вось пачытайце, што яны пішуць.

Як толькі пайшли мы вучыцца, дык ад першага дня ўзяліся за чыстату. Вельмі-ж наш настаўнік акуратны і страшэнна ня любіць брудных вучняў. А тут, як на тое, прышоў Цімка Грышкавых з запэцканым тваром, а руکі чорныя—усе ў гразі.

Тады наш настаўнік, Ігнат Мікалаевіч, і кажа:

— Калі такія брудныя вучні будуць у школу прыходзіць, дык да канца навучальнага году палавіна вучняў захварэе і заняткі прыдзецца спыніць. Вы ведаеце,—

Б. 1189

пытае Ігнат Мікалаевіч у нас,—  
ад чаго захворваюць дзеці і  
нават дарослыя на каросту?

Глядзім мы адзін на другога, маўчым. Тады ўсхапіўся Міколка з другой групы (ён у нас вельмі баявы) і кажа:

— Заражаюцца ад хворых.

— Правільна,—ківае галавою настаўнік. — Але-ж ведайце і тое, што ня ўсе заражаютца ад хворых. У другіх кароста сама зъяўляецца ад бруду.



Пачырванеў Цімка, глянуўшы на свае руки. Здагадаўся, чаму съвярбіць яму між пальцаў.



Жалезка.

Настаўнік падышоў бліжэй да Цімкі, глянуў—маленькая пухіркі на Цімкавых руках ёсьць.

— Ну вось бачыце, у Цімкі кароста. Сходзі да доктара,—гаворыць настаўнік,—вазьмі ў яго лякарства і змазвай руки. Сыцеражэчеся цяпер, дзеци, каб вы не заразіліся — ня вітайцеся за руки, бо гэта перадае заразу, — параіў нам Ігнат Мікалаевіч.

А Грышка, член санітарнай камісіі, прапанаваў:


— Сходзім да Цімкі на кватэру, паглядзім, як жывуць у іх дома.

— Правільна,—падхапілі вучні.

Пайшлі мы ўтраіх пасьля заняткаў да Цімкі і вот паслушайце, што мы ўбачылі.

Ні маты, ні жалезка на ганку ў іх няма. Хацелі чаравікі ад гразі ачысьціць, дык няма як. А зрабіць мату вельмі проста. Трэба ўзяць тоненых яловых галінах і сплесьці іх, як паказана на малюнку. Работы мала, а карысьць вялікая—у хату гразь не наносіцца. Забрудзіцца мата—прамый чысьценька вадою і зноў палажы на ганак. А жалезка яшчэ лягчэй зрабіць—прыбі яго на ганку і ачышчай падэшвы абутку, не насі гразі ў хату.

У хаце яшчэ большы непарарадак мы ўбачылі. Цімкаў бацька Тодар ляжаў на ложку і моцна кашляў. Адкашляўшыся, ён плёваў на падлогу. На яго выплюнутую съліну



Так трэба зрабіць мату.



Бацька ляжаў на ложку і моцна кашляў.

садзіліся мухі, тараканы, ступалі босымі нагамі людзі.

Разгледзеў доктар праз мікраскоп Тодараву съліну і кажа:

— Сухоты ў Тодара. Трэба съцерагчыся не пляваць абы дзе,—съліна перадае заразу.

Мы дамагліся, каб у Тодаравай хаце была плявальніца з апілкамі, ці з пяском, як і ў нашай школе. Кожны няхай плюе не на падлогу, а ў плявальніцу.

У гэты час, пакуль мы гаварылі з дзядзькам Тодарам, дык блохі напалі на Таню Антосеву. Яна была без панчох — у сандалях толькі. Глядзіць, а на нагах яе аж чорна блох.

— Адкуль яны ўзяліся тут?—зьдзівілася Таня.

— Вельмі проста—ад бруду. Больш як тры тыдні ня мылі падлогу ў хаце, у кутку ляжала съмецьце, валяліся розныя лахманы. А блохам гэта і трэба. Для іх чым брудней у хаце, тым лепей.

А што трэба рабіць, каб зьнішчыць блох?

— Вымятаць чыста хату і выносіць съмецьце, як найчасцей мыць падлогу гарачай вадою, выбіваць на дварэ пыл з пасьцелі і мэблі, замазаць шчыліны ў съценах, ня кідаць вонратку на падлогу, ня трymаць розных непатрэбных лахманоў, бруднай бялізны ў хаце.

А вось што мы раім другім вучням, іх бацьком для зынішчэнья тараканоў. Гэта мы на ўласным вопыце пераканаліся, як зынішчалі іх у дзядзькі Тодара. А тут іх была процьма. Поўзаюць па съяне, ядуць хлеб, бульбу, заразу разносяць, кусаюцца, спаць не даюць.

Вазьмече шклянку гарачай вады і ўсыпце туды ложку цукру і адну ложку буры, або тры ложкі борнай кіслаты (усё гэта можна дастаць у аптэцы). Намачэце хлеб і палажэце яго есьці тараканом. Ад гэтага хлеба тараканы загінуць. Шчыліны ў съценах замажце глінаю з вапнай, а хату ўзімку вымаразьце.

Калі ў далейшым будзеце акуратна сачыць, каб было чыста, дык тараканы ніколі больш ня зъявяцца ў вашай хаце.

А цяпер пра клапоў.


Трэба ведаць, што хлапы холаду не баяцца. А зынішчаць іх трэба вось як: змазаць усе месцы, дзе водзяцца клапы, газаю (карасінаю) і авварыць кіпнем. Шчыліны абавязкова замажце глінаю — клапом ня будзе прытулку.

І яшчэ некалькі слоў пра галоўнага ворага людзей, што разносіць заразу ад чалавека на чалавека, пра вош.

Зынішчаць вошы трэба такім спосабам:

— У шклянку, або кубак налейце пароўну газы і алею. Зъмяшайце алей і газу.

Гэтай мешанінай намажце һанац галаву і завяжэце хустку. Раніцаю галаву пачашэце густым грэбенем. Грэбень змочвайце моцным водатам.





Тады гніды адваляцца ад валасоў.  
А лепш за ўсё — акуратна стрыгчы ва-  
ласы нулявой машынкай.

Бялізну, у якой сустракаюцца вошы,  
трэба выварваць у кіпені.

Трымайце ў чыстаце галаву, цела,  
насьцель, кватэру і вы ніколі ня будзеце  
пакутваць ад вошай.

Часьцей трэба хадзіць у лазню і  
насіць чыстую бяліznу.

Калі лазні ў вёсцы няма, дык  
мыйцесь часьцей дома гарачай вадою  
з мылам.

На гэты раз мы канчаем.

Другім разам мы напішам больш аб нашым зма-  
ганьні за чыстату. А цяпер вы надрукуйце наш ліст,  
каб другія вучні ведалі, як трэба змагацца з брудам,  
з паразитамі—нашымі ворагамі.

Вучні Гаранскай школы:

Грышка Лісун,

Таня Якубовіч,

Марыля Крук.



## ЯК ФРЭНКІ СТАЎ піанэрам



Фрэнкі Хаўкінс быў, як і заўсёды, са сваёю скрынкаю ў гэтую суботу. Пасля школы ён бегаў па вуліцах, чысьціў боты. Гроши ён зарабляў мізэрныя, але-ж для сям'і гэта была вялікая падтрымка. Вось ужо год як бацька яго без работы.

Сёньня Фрэнкі не пашанцевала.

— Пачысьціць, містэр! <sup>1)</sup> Чыстка — лепшай ня трэба! Усяго нікель <sup>2)</sup> каштаваць будзе! — запрашаў ён багата адзетых людзей. Але тыя нават і не глядзелі на Фрэнкі.

Белая дубінка палісмэна штурханула ў плячо хлопчыка.

— Прэч адсюль, нэгр! — забурчаў палісмэн, і Фрэнкі пацягнуўся далей са сваёю скрыкай.

Фрэнкі не шанцевала. Ён стаў перад вітрынай. У яго была любімая гульня, яна называлася „Хачу не хачу“. Ён глядзеў на розныя рэчы ў магазыне і выбіраў, што ён купіў-бы, а што не.

<sup>1)</sup> Тлумачэнне гэтага слова і іншых, адзначаных лічбамі, дадзена ў канцы апавядання.

— Я хачу гэты мячык. Не хачу таго гальштука. Хачу вунь тыя канькі. Гэтага капялюша не хачу, а вунь тую рубашку хачу.

У Фрэнкі часьцей выходзіла „хачу“, але сыну рабочага, ды яшчэ нэгру, ніколі ня мець хоць-бы адну з гэтых рэчаў. Пакуль ён заглядаўся так у вакно магазына, на 7-й авеню<sup>3)</sup> пачуўся гул барабана.

— Эге, мусіць, парад! — крыкнуў Фрэнкі і памчаўся туды.

Ён загадзя думаў, што ўбачыць там шарэнгі паліс-мэнаў у прыгожых вopратках, з блішчастымі гузікамі. Але нічога такога ён ня ўбачыў. Людзі ішлі па чатыры ў рад—белыя і нэгры, мужчыны і жанчыны. Наперадзе красаваўся чырвоны плякат. Яго несылі белы і нэгр.

— Што за дзіва? — зацікавіўся Фрэнкі. — Белыя разам з нэграмі? Але Фрэнкі няма калі доўга думаць. Ён глядзіць уважліва, каб нічога не прапусьціць.

— Эге, вунь ідуць малыя. Зноў нэгры разам з белымі.

Перад вачыма Фрэнкі мільгаюць слова плякатаў:

„Выратуем дзевяць нэгрыцянскіх рабочых“.

„Чорныя і белыя рабочыя, злучайцеся“.

Упяршыню Фрэнкі чуе, каб белыя абаранялі нэгра.

Малыя з радоў крычаць:

— Дзеци рабочых, далучайцеся да дэмонстрацыі! Дапамагайце выратаваць нэграў ад пакаранья. Да нас сюды!

У Фрэнкі заблішчалі вочы. Ён праціснуўся наперад і апынуўся сярод дзяцей. Ён стараўся з усяе сілы ісьці ў ногу. Съпераду чуў песнью, але ня мог разабраць слоў.

Першай загаварыла дзяўчынка, што ішла поплеч з ім.

— Змарыўся? — запытала яна.

Фрэнкі матнуў галавой.

— Ніколечкі.

Дзяўчынка сказала:

— Праз некалькі кварталаў мы спынімся, будзе мітынг.

— Чаму будзе мітынг? — запытаў Фрэнкі.

— А з тае прычыны, што хочуць пакараць на электрычным крэсьле дзевяць маладых нэграў з штату <sup>4)</sup> Альбама. Яны шукалі работы, але ўрад буржуяў кажа, што яны зъняважылі дваіх белых жанчын. Гэта хлусьня. Ім трэба адвесыці гнеў галодных рабочых у другі бок. Гэта лінчаванье <sup>5)</sup>, якое прыкрываецца судом.

Пры слове лінчаванье Фрэнкі раптам закалациўся. Ён успомніў як гадоў чатыры таму назад, калі яны жылі яшчэ ў Караліне, бацька прыбег вечарам дадому. Ён быў спалоханы. Скоранька запёр дзверы. Пагасіў лямпу. Загадаў, каб усе сядзелі ціха. Тады яны пачулі знадворку крык натоўпу людзей.


— Лінчаваць яго!  
Лінчаваць яго!! Лінчаваць!!!

— Гэта яны не за мною гоняцца.  
Гэта за бедным Джымам Элліс.

Джым хацеў,  
каб гаспадар заплаціў яму што належыць за работу.  
Цяпер яны заб'юць  
Джыма.



— Пачысьціць, містэр! — запрашаў ён  
багата адзетых людзей.



Фрэнкі апынуўся сярод дзяцей.

Скора крыкі заціхлі, але Фрэнкі ніколі не забудзеца таго часу.

— Чым-жа мы ім паможам? — запытаўся Фрэнкі ў дзяўчынкі.

— Мы зьбяром грошы, нойменем лепшых адвакатаў, — адказвала яна. — Але самае важнае — гэта паказаць, што ўсе рабочыя, белыя і чорныя, супроць гэтай кары. Тады яны, буржуі, не адважацца расправіцца з нэграмі.

— Я магу памагчы вам? — запытаўся ў яе Фрэнкі.

— Можаш. Мы парашылі сабраць 50 тысяч подпісаў рабочых дзяцей з патрабаваннем вызваліць нэграў. Ты можаш зъбіраць подпісы.

— Я буду зъбіраць — сказаў Фрэнкі цвёрда, — я хачу быць з вамі. Але я ня ведаю, хто вы?

Дзяўчынка ўсміхнулася.

— Мы — юныя піанэры Амэрыкі. Мы арганізуем у свае атрады ўсіх рабочых дзяцей — белых і чорных.

Дэманстрацыя павярнула за вугал.

Цяпер Фрэнкі чуў слова песні, бо яна расла — усе рады яе надхоплівалі. І ў вушох чорнага хлопчыка радасна і грозна пераліваліся слова:

„Паўстань, пракляцьцем катаваны, паўстань, хт<sup>о</sup>  
<sup>3</sup> голаду век пух...“

(З амэрыканскай часопісі „Новы піанэр“).

## ЯКІХ СЛОЎ ТЫ НЕ ЗРАЗУМЕЙ

<sup>1)</sup> **Містэр** — пан, ягомасьць.

<sup>2)</sup> **Нікель** — дробная манэта.

<sup>3)</sup> **Авеню** — вуліца ў Нью-Ёрку.

<sup>4)</sup> **Штат** — самастойная вобласць.

<sup>5)</sup> **Лінчаванье** — страшны звычай белых амэрыканцаў. Паводле гэтага звычаю нэгра могуць забіць бяз суда, калі белы азвінаваціць яго ў зьнявазе. Звычай захаваўся яшчэ са старых часоў, калі нэгры былі поўнымі нявольнікамі, прадаваліся як жывёла...

Багатыя знарок нацкоўваюць белых, нават працоўных на нэграў. Гэта робіцца імі для таго, каб адцягнуць увагу працоўных ад іх ворага — буржуя і памешчыка.

# Наша Газета

## Рыхтуемся да Кастрычніка

Сёлета ўсе працоўныя нашага Саюзу і працоўныя замежных краін будуць съяткаваць 15-ую гадавіну Кастрычніка.

Да съята Кастрычніка пачала рыхтавацца і наша школа. У дні съята мы наладжваем вечар. На вечар запросім і сваіх бацькоў.

Драматычны гурток рыхтуе п'еску, дэкламацыі. Лепшыя вучні раскажуць, як яны вучацца. Настаўнік зробіць даклад аб гадавіне Кастрычніка.

Рыхтуем і іншыя выступленні. Напрыклад, дагаварыліся, каб калгасынік Прахор, чырвоны партызан, расказаў нам пра мінулыя дні, пра змаганьне за ўладу саветаў. А старшыня калгасу абяцае расказаць, як некалі жылі і вучыліся дзеци.



## НОВАЯ ШКОЛА


Раней, да рэвалюцыі, у нашай вёсцы ня было школы. Тады ніхто і ня вучыўся. Зараз мы вучымся ў звычайнай хаце. Тут цесна, няма дзе павярнуцца.

Гэтым летам пачалі будаваць у нашым калгасе новую школу. Вялікую, прасторную, з асобнымі пакоямі для кожнай групы.

Да пачатку заняткаў школы ня была яшчэ гатовай. Зараз калгасынікі далі нам абяцаць скончыць школу да съята Кастрычніка, каб у новай школе адсвяткаваць вялікую гадавіну.

Спадзяємся, што к съяту наш калгас будзе мець яшчэ адно вялікае дасягненне — новую школу. В. Ліхачоўскі.

Вялікае съята вітаць мы павінны  
добраі вучобай і дысцыплінай!



## Спазніўся КРЫШКУ...

Вучань 3-й групы Грышка часта позыніца на заняткі. Пазаўчора спазніўся на цэлыя дзьве гадзіны. Кажа: „прастай“. Грышка зрывае юм спаборніцтва з другой групай.

Вось і скончаны заняткі.  
Дзеци ўсе бягуць дахаты.  
Бачаць: Грышка іх страчае,—  
Гэта ў школу ён шагае.  
— Ты куды? — пытаюць дзеци.—  
— Вось прагульшчык—  
паглядзеце!

і адказвае ім Грышка:  
— Я, відаць, спазніўся  
крышку...

## Я АБЯЦАЮ

У сваёй групе я вучылася аднэй з горшых. Магла-б вучыцца многа лепш. Але ленавалася.

Нядайна на зборы акцябрат аб гэтым гаварылі. Да мяне далучылі лепшага вучня Кандраценю, каб памагаў.

Я абяцаю, што да свята Кастрычніка наганю прашучанае. Буду старацца добра вучыцца.

М. Галаскок.



# ТРЫ БРАТЫ

С. ПРЭАБРАЖЭНСКІ  
МАЛЮНКІ РАНА

Гэты верш, а таксама і іншыя  
матар'ялы (песня, гульня,  
п'еска) скарыстайце ў час сьвят-  
каваньня 15 гадавіны Кастрыч-  
ніка на ранішніках і вечарох.



## ВАЖАТЫ

(дэкламуе)

Ўсё гуляе меншы брат,  
Знае ён пакуль нямнога  
Хоць малы,—ў дзіцячы сад  
Цьвёрда вывучыў дарогу.

Рад пабегаць, пагуляць  
Ён з сябрамі ў перагонкі.  
Паспрабуйце адгадаць,  
Хто брат мешы?

У с е.

Акцябронак!

В а ж а т ы .

Брат сярэдні з кніжкай  
дружыць.

І яго атрад паслаў,  
Каб у вольныя гадзіны  
Акцябратаам памагаў.

Носіць гальштук ён  
чырвоны,  
У школе вучыцца цяпер.  
Адгадайце-ж, дзеци, хто ён,  
Брат сярэдні?

Без прамаху ў цэль  
страляе.

Ён—сярэдняму важаты  
І ў атрадзе, і у школе.

Адгадайце-ж, як завецца  
Брат старэйшы?..

У с е.  
Камсамолец!

У с е.

Піанэр!

В а ж а т ы.

Брат старэйшы на заводзе  
Лепшы лічыцца ўдарнік.  
Як дадому ён прыходзіць,  
Дык ня траціць часу  
марна:

Кніжкі розныя, газэты  
Кожны вечар брат чытае,  
Альбо ў ціры часам гэтым





## **Што такое топінамбур?**

Так называецца земляная груша. Расьце яна ў наших садох, гародах, парках, як дзікая расыліна. Съцябло яе крыху падобна на сланэчнік, а клубні—на бульбу.

Земляная груша вельмі карысная расыліна. Заграніцай яе разводзяць ужо даўно.

Што дае топінамбур?

Высокое густое съяцло земляной груши ідзе на сілос. Сілос атрымліваецца вельмі добры. Яго ахвотна ядуць каровы.

Клубні гэтай расьліны можна есьці, як бульбу.

З гэтых-жа клубняў топінамбура гоняць сьпірт, патрэбны пры вырабе штучнай рызіны.

Заграніцай з клубняў топінамбура робяць вельмі салодкі цукар.

Земляная груша зусім не перараблівая расьліна. Яна расьце ўсюды, абы толькі не ў балоце.

Садзіць земляную грушу трэба так, як бульбу, толькі ўвесень, у сярэдзіне каstryчніка месяца. Для насенія трэба накапаць клубняў дзікай груши.

Кожная школа павінна разводзіць земляную грушу, вывучаць яе, праводзіць вопыты, дапамагаць калгасам у гэтай работе.

# ВАЙСКОВАЯ ГУЛЬНЯ

Словы песні—В. МАЯКОУСКАГА  
музыка — М. РАЎХВЭРГЕРА.

У гэтую гульню можна гуляць дзе лепш выпадае: у хаце і на дварэ, у школе і дзіцячым садзе. Гульня гэта вайсковая. І гуляюць у яе з песніяй. А песня гэта вось якая:



Гэтую песню ведаюць усе піанэры. Папрасце іх, яны вас навучаць.

і Дастаньце сабе кожны па невялічкай палцы, — гэта будуць стрэльбы.

Цяпер глядзеце, як гульня пачынаецца. Бачыце, як гэтыя дзеці стаяць? Съераду высокія, а малыя—ззаду.

Пастроіліся. Збоку—важаты. Важатага дзеці самі выбралі. Зас্তявалі песню і пайшлі.

Калі вайна-мяцеліца  
Пачне шугаць,  
Павінны ўмець мы цэліцца,

Умець страляць. Эх!  
Раз! Два! Усе ў рад!  
Шагай, атрад!





Хто з вас бачыў, як цэляцца чырвонаармейцы? Цэліца трэба так.

Пры словах „павінны ўмець мы цэліца“, — спынімся адразу і, як чырвонаармейцы, прыцэлімся.

Раз!

А важаты зноў зас্পяваў, і ўсе—за ім.

Як толькі рушаць арміі  
На ворага у бой,  
Мы пойдзем санітарамі

У вайсковы строй. Эх!  
Раз! Два! Ўсе ў рад!  
Шагай атрад!


А гэта—разведка. Ціха-ціха крадуцца разведчыкі, каб вораг не пачуў. Хаваюцца па дарозе — хто за што: за съянку, за вугал, за дровы і г. д.

Потым усе съпяваюць:

І будзем мы за ворагам  
Дзень—ноч 'сачыць.  
Яму ад нас у сполаху

Не ўцячы. Эх!  
Раз! Два! Ўсе ў рад!  
Шагай, атрад!





А гэта хто—санітары? Вы іх ведаеце, дзеці? Вось што робяць санітары.

Паспрабуем і мы: возьмем палкі, як насілкі, і пойдзем, нібы параненых людзей на іх нясём.

Тут важаты выскачыў на сярэдзіну двара і крыкнуў:

— Да мяне!

Хто з дзяцей першы да яго падбяжыць — становіцца важатым.

Зъбегліся дзеці, пастроіліся. Ідуць з новым важатым і съпяваюць:

Блішчаць вінтоўкі новыя,  
На іх—сьцяжкі.  
Мы з песніяй у стралковыя  
Ідзем гурткі. Эх!  
Раз-два! Ўсе ў рад!  
Шагай, атрад!





# ЧОРНЫ камень

АПАВЯДАНЬНЕ П. РУНЦА  
МАЛЮНКІ ІЗ МАЙЛАВА

Грышку толькі 9 год.

І за гэтыя 9 год ніводнага разу ня быў ён у вялікім горадзе. Бацька часта апавядалаў яму пра гарадзкія дзівы. Слухаў Грышка, і яшчэ мацней хацелася самому паглядзець на горад.

— Татка, вазьмече мяне ў Менск,—часта прасіўся ён.


— Не выпадае, другім разам вазьму, — заўжды адказваў бацька.

Грышка крыўдзіўся, але нічога ня зробіш.

А сёньня бацька зноў едзе на калгасны базар і бярэ з сабой яго. Грышкавай радасці ня было канца-краю. Нават і ўстаў ён раней за ўсіх. Баяўся, каб не праспаць. Маці зъдзівілася:

— Чаго ты, сынок, устаў так рана? Спаў-бы яшчэ.

— Не хачу, выспаўся,—адказваў Грышка, а потым дадаў:



— Ведаю вас. Хочаце, каб і сёньня дома застаўся.  
Ён борзда ўсхапіўся і пачаў мыцца.

Пасьнедаўшы, трох калгасныя падводы павезьлі ў горад  
прадаваць рабочым гародніну, малако, яйкі і інш. прадукты.  
На аднэй з іх гордым арлом сядзеў Грышка.

## II

У горадзе Грышку ўсё здавалася нязвычайным. Вуліцы  
широкія, брукаваныя, не такія, як у іхным калгасе—  
вузкія, нямошчаныя. Наабапал безъліч слупоў, а на слупах  
сотні тэлефонных дратоў у розных напрамках. А дамы,  
дамы! Ён толькі на малюнках бачыў такія. Па два, трох,  
четыры паверхі. А новы будуюць аж на дзесяць павер-  
хаў. І дзівіцца Грышка, як гэта не абернецца такая  
камяніца.

— Гэта новая камяніца — Дом ураду, — тлумачыў  
бацька. — Тут зьмесьцяцца ўсе вышэйшыя цэнтральныя  
установы.

Фабрычныя коміны, здавалася Грышку, упіраліся аж  
у самыя воблакі. Бяз шуму прабег каля падводы блішчасты

аўтамабіль. З тарахценнем прамчаліся два грузавікі, нагруженныя бочкамі. Насустрach імчыцца яшчэ адзін. Блізка ад падвод задніе кола грузавіка трапіла на камень, што ляжаў на бруку. Грузавік падскочыў і з яго звалілася некалькі кавалкаў чагосьці чорнага і блішчастага Грышка борзда скокнуў з воза і, азіраючыся па бакох, скапіў самы большы кавалак.

— Тата! Паглядзеце, які харошы чорны камень, — скрыкнуў ён бацьку.

— Гэта каменны вугаль,—растлумачыў бацька.

— Куды яго павезьлі?

— На фабрыку.

— Нашто?—зноў запытаў Грышка.

— Супакойся, назола, няма калі,—спыніў бацька,— а пасьля спакойна дадаў: — скавай у воз, дома раскажу.

Яны ўзъяжджалі на вялізны пляц, увесь устаўлены падводамі.

### III


Грышка ўжо некалькі раз прабаваў якасьць каменнага вугалю. Чорны, цвёрды як камень, бліскучы, нібы яго хто наваксаваў. Складзены з асобных пласточкай. Прыткнуў к запаленай сярніццы—не гарыць. Схапіў яго — гарачы Дзіўна!

— Татка, вы казалі ў горадзе, што каменны вугаль— добры апал, а я паліў, дык не гарыць, — запытаўся Грышка.

— Гэта, сынок, самы лепшы сорт каменнага вугалю. Завуць яго антрацыт. І гарыць ён бяз полымя. Дае шмат цяплыні. Больш за самыя лепшыя дровы.

— А ім хаты апальваюць?

— Ня толькі хаты... Ім апальваюць зазды, фабрыкі паравозы на чыгунках, параходы, электрастанцыі,—тлумачыў бацька, а Грышка ўважліва слухаў.



— Дык яго шмат трэба? — зноў запытаў Грышка.

— Але, сынок. За тое-ж яго шмат і здабываюць. Мільёны тон штогодна.

— А ці шмат яго ў нашай краіне?

— Ой шмат, сынку. Вялікія паклады яго ў Данбасе, у Сібіры каля гор. Кузьнечку, каля Масквы...

І яшчэ Грышка даведаўся ад бацькі, што з каменнага вугалю здабываецца шмат карысных рэчаў: друкарская фарба, съвяцільны газ, выбуховыя матэрыі і інш. А таксама без каменнага вугалю нельга было-б здабыць ні чыгуну, ні жалеза, ні сталі.

Грышка бачыў вугаль з дроў. Ён чорны, але не такі ня блішчыць і мяккі. А гэты і разьбіць яму цяжка. І завуць каменны. І Грышка запытаў:

— Татка, гэты вугаль з каменю?

— Не, сынок, ня з каменю.

— Дык з чаго-ж?

— Кажуць, з дрэва. Але я добра ня ведаю. Запытайся лепей у настаўніка, ён табе раскажа.

Грышка парашыў даведацца і пра гэта.

#### IV

Калі настаўнік скончыў гутарку, з-за парты падняўся Грышка і запытаў:

— Васіль Пятровіч, раскажэце, як утварыўся каменны вугаль?

Настаўнік глянуў на гадзіннік, крыху падумаў і сказаў:

— Мала часу, дык я коратка. Каменны вугаль утварыўся з дрэва.

Цяпер наша краіна багатая лесам, а дзесяткі і сотні тысяч гадоў лясоў было ў некалькі разоў больш. Вялізарныя пушчы цягнуліся на дзесяткі тысяч кілометраў. І лясы гэтыя былі непраходныя. У іх расьлі дрэвы не падобныя на нашы цяперашнія. Высачэзная дрэвавідная папараць, хвошч і інш. ім падобныя дрэвы займалі вялізарныя плошчы.

Людзей ня было. Ня было каму лясоў секчы. Дрэвы расьлі, старэлі, абвалваліся. Часта буры крышылі лес на вялікіх плошчах. Падаючы, ствалы дрэў глыбока ўядаліся ў балотны грунт. Танулі. Заплывалі гразёю. Зьверху пасяляліся новыя расьліны. Паҳаваныя ў балоце, дрэвы заносіліся зямлёю, якая прыносілася вадою ўвесну і ў час дажджоў з палёў...


У зямлі амаль няма паветра. І дрэвы згнісьці не маглі. Адбываўся працэс накшталт тлення. Дрэва абвуглівалася... Асобныя часткі зълежваліся, спрасоўваліся пад вялікім цяжарам верхняга пласта зямлі, ператвараючыся

ў. цвёрдую камяністую пароду. І гэта паўтаралася не адзін раз... Утварылася некалькі пластоў... Сапраўдны каменны вугаль заўсёды ляжыць пластамі, перамешаны пластамі зямлі.

Прайшлі тысячы вякоў. Пасяліся людзі. На месцы лясоў зрабілі палеткі. Дасьледуючы земныя нетры, яны дакапаліся да каменнага вугалю. Вывучаючы яго, людзі даведаліся, што самы лепшы вугаль і самы ста-рэйшы — антрацит. Самы маладзейшы — буры вугаль. Даставаючы буры вугаль з зямлі, людзі знаходзілі ў ім рэшткі тых дрэў, а часта цэлыя пні, з якіх ён утварыўся.

Гэта зьяўляецца яскравым доказам таго, пра што мы казалі,— што каменны вугаль утварыўся з дрэва.

## З рабі сам



Разрэж чатырохкутнік, як паказана па малюнку кропкамі.

Цяпер з усіх шасьці частак — трохкутнікаў зложы зорку.  
Як зложыць зорку — глядзі малюнак.

---

З гэтых ыумарам жадашчынкі часопісі „ІСКРЫ ІЛЬЛІЧА“ атрымліваючы дармовы дадатак п'еску

„ДЗЬВЕ ШКОЛЫ“

# Чырвоны каstryчнік

СКОРА, БАДЗЕРА

The musical score consists of three staves of music in common time (indicated by '4'). The first staff starts with a treble clef and includes lyrics: 'Ле вай! Ле вай! Левай! Левай! Бі ў бара ба - ны!' The second staff starts with a bass clef and includes lyrics: 'Бі! Звонка у трубы трубеце, — заклік запалмала -'. The third staff starts with a treble clef and includes lyrics: 'ды съве-ту ста-ро-му на - - - се - - це!

Бі ў барабаны! Бі!  
Звонка у трубы трубеце,  
Заклік, запал малады  
Съвету старому нясеце!

Слухай, працоўны народ,  
Волат краін буржуазных:  
Мы ўсе пятнаццаты год  
Крочым уперад адражна.

Страйся ў рады, піанэр!  
Песьні бадзёрыя чуеш?


То пралетар СССР  
Чырвоны Каstryчнік  
съяткуе.

Захад вітае ўсіх нас —  
Шахты, заводы, калгасы.  
Дзеци працоўных мы мас,  
Дзеци вялікага часу.

— Гэй, піанэр ўсіх краёў,  
Чуеш братэрскія слова?  
Гэй, піанэр, будзь гатоў!  
— Чую. Я заўжды готовы!

ВЫДАВЕЦТВА ЦК ЛКСМБ  
“ЧЫРВОНАЯ ЗЬМЕНА”

Л. РУСАКОВА  
Рэдактары:  
А. ЯКІМОВІЧ.



Лана асоди. №—18 Нан.